



राजभवन सूचना परिसर, उत्तराखण्ड  
प्रेस नोट

देहरादून 10 मई, 2012

राजस्थान के लिए प्रस्थान करने से पूर्व राजभवन में राज्यपाल श्रीमती मार्ग्रेट आल्वा को गोरखा रेजिमेंट तथा रेलवे स्टेशन पर पी0ए0सी0 द्वारा गार्ड ऑफ आनर दिया गया।

इस अवसर पर प्रेस प्रतिनिधियों से वार्ता करते हुए उन्होंने कहा कि उत्तराखण्ड में उनका कार्यकाल अविस्मरणीय रहा है वे इस प्रदेश की यादों को सदैव अपने हृदय में संजोकर रखेंगी। उत्तराखण्ड बहुत ही सुन्दर व शान्त प्रदेश है। उन्होंने उम्मीद जताई कि यह प्रदेश ऐसा ही बना रहेगा। जहां तक विकास की बात है उसमें अभी बहुत कुछ किया जाना बाकी है। उन्होंने आशा व्यक्त की कि राज्य सरकार इस प्रदेश को विकास की दिशा में आगे बढ़ाते हुए इसे आदर्श राज्य बनाने का प्रयास करेगी।

राज्यपाल ने कहा कि यद्यपि वे महिलाओं से संबंधित विषयों को उठाने के लिए जानी जाती हैं। लेकिन उनका उद्देश्य सभी के लिए समान रूप से कार्य करना रहा है। उन्होंने प्रार्थना की कि देवभूमि पर ईश्वर का आशीर्वाद सदैव बना रहे।

इस अवसर पर खेल एवं युवा कल्याण मंत्री श्री दिनेश अग्रवाल, मुख्य सचिव श्री आलोक कुमार जैन, पुलिस महानिदेशक श्री विजय राघव पंत, प्रमुख सचिव, श्री अशोक पर्ई, अपर सचिव श्री सचिन कुर्वे, राज्यपाल के विधी परामर्शी श्री ज्ञानेन्द कुमार शर्मा, अपर सचिव कारागार श्री भाष्करानन्द जोशी, वरिष्ठ वित्त अधिकारी श्रीमती पूनम सोबती, राज्यपाल के दोनों ए.डी.सी. मेजर पी.पी.आर. चौधरी एवं श्री बरिन्दर जीत सिंह, सूचनाधिकारी श्रीमती हन्सी वृजवासी, चिकित्साधिकारी डा0 सुनीता नन्दवानी, डा0 के.पी. जोशी सहित राजभवन व शासन-प्रशासन के वरिष्ठ अधिकारी उपस्थित थे।

—0—